

DEĊIŻJONI (UE) 2016/1717 TAL-BANK ĊENTRALI EWROPEW**tal-21 ta' Settembru 2016****li temenda d-Deciżjoni BCE/2004/2 li tadotta r-Regoli tal-Proċedura tal-Bank Ċentrali Ewropew (BCE/2016/27)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 12.3 tiegħu,

Billi:

- (1) L-istrumenti legali indirizzati lill-bank ċentrali nazzjonali (BCNi) u lill-awtoritajiet nazzjonali kompetenti (ANK), bhal linji gwida u struzzjonijiet tal-Bank Ċentrali Ewropew (BCE) għandhom jiġu nnotifikati kif suppost lid-destinatarji tagħhom. Illum il-ġurnata, il-prattika aċċettata b'mod komuni għal notifikasi bejn il-BCE, minn naħa waħda, u l-BCNi u l-ANK, min-naħa l-oħra, hija l-użu ta' mezzi elettronici inkluż l-email. Min-naħa l-oħra, it-telex m'għadux jintuża bħala mezz ta' komunikazzjoni minhabba l-iżviluppi teknoloġici.
- (2) Fl-aħhar sentejn, il-BCE adotta hafna deciżjonijiet indirizzati lil entitajiet taħt superviżjoni jew entitajiet li applikaw għal awtorizzazzjoni biex jibdeu joperaw bħala istituzzjoni ta' kreditu. Bl-istess mod, il-BCE adotta deciżjoni li timponi sanzjonijiet kontra terzi. Ghalkemm il-liġi primarja ma tippreskrivix dan, ir-Regoli tal-Proċedura tal-BCE preżentament jehtieġu li l-President tal-BCE jiffirma dawn it-tipi ta' deciżjonijiet tal-BCE li jkollhom destinatarji.
- (3) Fil-futur, deciżjonijiet tal-BCE indirizzati lil entitajiet taħt superviżjoni jew entitajiet li jkun applikaw għal awtorizzazzjoni biex joperaw bħala istituzzjoni ta' kreditu u deciżjonijiet li jimponu sanzjonijiet kontra terzi għandhom jiġu ffirmati mis-Segretarju tal-Kunsill Governattiv, sabiex tiġi ċċertifikata l-konformità mad-deciżjoni tal-Kunsill Governattiv.
- (4) Peress li l-volum ta' deciżjonijiet superviżorji żdied b'mod sinifikanti, l-emenda għandha tiġi adottata b'urgenza u tidhol fis-seħh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.
- (5) Għaldaqstant, id-Deciżjoni BCE/2004/2 ⁽¹⁾ għandha tiġi emendata f'dan is-sens,

ADOTTA DIN ID-DEĊIŻJONI:

*Artikolu 1***Emendi għar-Regoli tal-Proċedura tal-Bank Ċentrali Ewropew**

Id-Deciżjoni BCE/2004/2 hija emendata kif ġej:

- (1) Il-paragrafu 17.2 huwa mibdul b'dan li ġej:

"17.2. Linji ta' Gwida tal-BCE għandhom jiġu adottati mill-Kunsill Governattiv, u minn hemm il quddiem għandhom jiġu nnotifikati, f'waħda mil-lingwi uffiċjali tal-Komunitajiet Ewropej, u ffirmati mill-President f'isem il-Kunsill Governattiv. Dawn għandhom jiddikjaraw ir-raġunijiet li fuqhom huma bbażati. In-notifika lill-banek ċentrali nazzjonali tista' ssir b'mezzi elettronici, permezz ta' telefax jew b'dokumenti stampati fuq karta. Kull Linja Gwida tal-BCE li għandha tiġi ppubblikata uffiċjalment għandha tiġi tradotta fil-lingwi uffiċjali tal-Unjoni.";

⁽¹⁾ Id-Deciżjoni BCE/2004/2 tad-19 ta' Frar 2004 li tadotta r-Regoli tal-Proċedura tal-Bank Ċentrali Ewropew (ĠU L 80, 18.3.2004, p. 33).

(2) Il-paragrafu 17.4 huwa mibdul b'dan li ġej:

“17.4. Id-deċiżjonijiet u r-Rakkomandazzjonijiet tal-BĊE għandhom jiġu adottati mill-Kunsill Governattiv jew mill-Bord Eżekuttiv fl-oqsma ta' kompetenza rispettivi tagħhom, u għandhom ikunu ffirmati mill-President. Deċiżjonijiet tal-BĊE li jimponu sanzjonijiet kontra terzi għandhom jiġu ffirmati mis-Segretarju tal-Kunsill Governattiv sabiex jiġu ċċertifikati. Id-Deċiżjonijiet u r-Rakkomandazzjonijiet tal-BĊE għandhom jiddikjaraw r-raġunijiet li fuqhom huma bbażati. Ir-Rakkomandazzjonijiet għal leġiżlazzjoni sekondarja tal-Unjoni taht l-Artikolu 41 tal-Istatut għandhom jiġu adottati mill-Kunsill Governattiv.”.

(3) Il-paragrafu 17.6 huwa mibdul b'dan li ġej:

“17.6. L-Istruzzjonijiet tal-BĊE għandhom jiġu adottati mill-Bord Eżekuttiv, u wara għandhom jiġu nnotifikati, f'wahda mil-lingwi uffiċjali tal-Unjoni, u ffirmati f'isem il-Bord Eżekuttiv mill-President jew minn kwalunkwe żewġ membri tal-Bord Eżekuttiv. In-notifika lill-banek ċentrali nazzjonali tista' ssir b'mezzi elettronici, permezz ta' telefax jew b'dokumenti stampati fuq karta. Kull Struzzjoni tal-BĊE li għandha tiġi ppubblikata uffiċjalment għandha tiġi tradotta fil-lingwi uffiċjali tal-Unjoni.”;

(4) Il-paragrafu 17a.2. huwa mibdul b'dan li ġej:

“17a.2. Il-linji gwidi tal-BĊE relatati ma' kompiti supervizorji skont l-Artikolu 4(3) u l-Artikolu 6(5)(a) tar-Regolament (UE) Nru 1024/2013 għandhom jiġu adottati mill-Kunsill Governattiv, u wara għandhom jiġu nnotifikati u ffirmati mill-President f'isem il-Kunsill Governattiv. In-notifika lill-awtoritajiet nazzjonali kompetenti tista' ssir b'mezzi elettronici, permezz ta' telefax jew b'dokumenti stampati.”;

(5) Il-paragrafu 17a.3. huwa mibdul b'dan li ġej:

“17a.3. L-istruzzjonijiet tal-BĊE relatati ma' kompiti supervizorji skont l-Artikolu 6(3), l-Artikolu 6(5)(a) u l-Artikoli 7(1), 7(4), 9(1) u 30(5) tar-Regolament (UE) Nru 1024/2013 għandhom jiġu adottati mill-Kunsill Governattiv, u wara għandhom jiġu nnotifikati u ffirmati mill-President f'isem il-Kunsill Governattiv. Dawn għandhom jiddikjaraw ir-raġunijiet li fuqhom huma bbażati. In-notifika lill-awtoritajiet nazzjonali kompetenti għas-supervizjoni ta' istituzzjonijiet ta' kreditu tista' ssir b'mezzi elettronici, permezz ta' telefax jew b'dokumenti stampati.”;

(6) Il-paragrafu 17a.4. huwa mibdul b'dan li ġej:

“17a.4. Deċiżjonijiet tal-BĊE fir-rigward ta' entitajiet taht supervizjoni u entitajiet li applikaw għal awtorizzazzjoni biex joperaw bhala istituzzjoni ta' kreditu għandhom jiġu adottati mill-Kunsill Governattiv u għandhom jiġu ffirmati mis-Segretarju tal-Kunsill Governattiv sabiex jiġu ċċertifikati. Wara għandhom jiġu nnotifikati lill-persuni li lilhom huma indirizzati.”.

Artikolu 2

Dhul fis-sehh

Din id-Deċiżjoni għandha tidhol fis-sehh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Frankfurt am Main, il-21 ta' Settembru 2016.

Il-President tal-BĊE

Mario DRAGHI
